

बडैहर, तहसील भोरंज, जिला हमीरपुर में किसान मेला आयोजित

भाकृअनुप-भारतीय पशु चिकित्सा अनुसंधान संस्थान क्षेत्रीय केन्द्र, पालमपुर द्वारा दिनांक 18.12.2024 को बडैहर, हमीरपुर में किसान मेले का आयोजन किया। इस कार्यक्रम में मुख्य अतिथि के रूप में श्री शशि पाल शर्मा, उपमण्डल दण्डाधिकारी, भोरंज, हमीरपुर ने भाग लिया। किसान मेले के दौरान सत्यनारायण ग्राम संगठन, रिद्धि स्वयं सहायता समूह, कृष्णा स्वयं सहायता समूह, एवं वर्षा स्वयं सहायता समूह द्वारा प्रदर्शनी स्टाल लगाई गई। संस्थान द्वारा विभिन्न विकसित तकनीकों, वैक्सीन, पशुआहार इत्यादि के पोस्टर भी लगाये गये। कार्यक्रम में हमीरपुर की बडैहर, धमरोल, भुक्कड़, मुंडखर एवं दरोगण पट्टीकोट पंचायतों से 382 किसानों/पशुपालकों ने भाग लिया।



डा. गोरख मल, प्रमुख क्षेत्रीय केन्द्र ने इस कार्यक्रम में उपस्थित सभी किसानों/पशुपालकों को अनुसूचित जाति उप-योजना की विस्तृत जानकारी दी एवं संस्थान द्वारा विभिन्न पाठ्यक्रमों, डिग्री, डिप्लोमा पाठ्यक्रमों इत्यादि के बारे में भी बताया। उन्होंने बताया कि पशुओं हेतु ज्यादातर वैक्सीय भाकृअनुप-भारतीय पशु चिकित्सा अनुसंधान संस्थान द्वारा ही विकसित की जाती है, कैमल पाक्स वैक्सीन, बफेलो वैक्सीन, लम्पी स्कीन रोग वैक्सीन इत्यादि वैक्सीन संस्थान द्वारा तैयार की गई हैं।

किसान मेले के दौरान पशु स्वास्थ्य शिविर का आयोजन भी किया गया जिसमें विभिन्न विषय विशेषज्ञों द्वारा पशुपालकों से पारंपरिक विचार-विमर्श किया गया। संस्थान के वैज्ञानिकों डॉ. बीरबल सिंह, प्रधान वैज्ञानिक एवं अनुसूचित उपयोजना प्रभारी, डॉ. रंजु शर्मा, प्रधान वैज्ञानिक, डॉ. उमा शंकर पति, वरिष्ठ वैज्ञानिक, डॉ. देवी गोपीनाथ, वैज्ञानिक, डॉ. गौरी जैरथ, वैज्ञानिक, डॉ. अजयेता रियालच, वैज्ञानिक एवं डॉ. विपिन रांगड़ा, पशुचिकित्सक, पशुपालन विभाग, भोरंज द्वारा पशुपालन सम्बंधित समस्याओं का समाधान मौके पर किया गया।

इसके अतिरिक्त कार्यक्रम में अनुसूचित जाति उपयोजना के अन्तर्गत अनुसूचित जाति के अति निर्धन परिवारों को 19 बकरे, 76 बकरियां, 47.50 क्विंटल पशु आहार, 380 कि.ग्रा. खनिज मिश्रण, पशुओं के लिए आवश्यक दवाईयां, 44 टार्च, 25 भारतोलन यंत्र एवं 25 चैफ कटर मुफ्त आवंटित किये गये। कार्यक्रम में बिजली चालित चैफकटर पर प्रशिक्षण भी प्रदान किया गया।

मुख्य अतिथि श्री शशि पाल शर्मा, उपमण्डल दण्डाधिकारी ने किसान मेले एवं अति निर्धन परिवारों की आर्थिक सुरक्षा हेतु संस्थान द्वारा चलाई जा रही योजनाओं की सराहना की। किसान मेले के दौरान बड़ेहर पंचायत के प्रधान श्री वीरेंद्र पाल एवं धमरोल पंचायत के प्रधान श्रीमाती वीणा कुमारी ने भी संस्थान द्वारा चलाई जा रही योजनाओं की सराहना की।



श्री. आर. रणजीत सिंह, तकनीकी अधिकारी, श्री जोंगा राम, तकनीकी सहायक, श्री संजीव कुमार, कनिष्ठ लिपिक एवं संविदा बिन्दुओं ने इस आयोजन में महत्वपूर्ण योगदान दिया।